

సర్కసు దేరా

శ్రీ మధురాంతకం రాజారాం

ఏ పుట్టలో పాము లంటాయో, ఏ పుట్టలో ఈసి గుంటాయో యిల్లవాడికి తెలిసినట్లు మరొకరికి తెలియదు. భుజాన మోపెడు ఈతపుల్లలతోనూ, చేతనీళ్ళ దుత్తతోనూ యిల్లవాడొకడు మీకు పల్లె పుట్టుల్లో ఎదురైతే, అతగా డక్కడక్కడో పుట్ట మూసి ఈసిగ్గు పట్టబోతున్నాడన్నమాట! కీటక సంహారకాండలో నాందీ వాచకంగా అతడు పుట్టలో ముఖ్య రంధ్రాన్ని మాత్రం మినహాయించి, మిగిలినవాటిని మూసేస్తాడు. ఆ తరువాత చిక్కగా నీళ్లు చిలకరిస్తాడు. రంధ్రానికి చేరువగా ఒక దీగుడు అమర్చి అందులో దివ్వె వెలిగిస్తాడు. ఎందుమట్టిపైన చల్లటినీళ్ళుపడ్డంతో నీటిఆవిరి పెకెగిరి, పుట్టలోపలి కీటకాలకు వాన కురుస్తున్నట్టో, లేక కురిసి వెలిసినట్టో భ్రమ కలుగుతుంది. బారులుబారులుగా అవి పైకొస్తాయి. వచ్చిరాగానే మృత్యుదేవత (కూర దండ్రిలాంటి దీపశిఖ వాటిని ఆహ్వానిస్తుంది. అవి మొదట రేక్కలు రాలికుంటాయి. తరువాత యిల్లవాడికి మరునాటి ఎరగా మారిపోతూ కుప్పగా కూలిపోతాయి.

పూర్తిగా గాకపోయినా, కొంతవరకూ ఈ 'పుట్ట మాత'తో పోలికలున్న సంఘటన ఒకటి పల్లణంలో జరిగింది.

ఏడుగంటల కలా భోజనాలు ముగించి, జంబుచాపలు పరచుకోడం తరువాయిగా దీపాలు ఆర్పేసి, వెచ్చగా వక్కాకు నములుతూ అరుగులపైన కూర్చున్న పల్లెటూళ్ళవాళ్ళకు ఆకాశంలో ఓ కాంతిపుంజం కనిపించింది. అది అచ్చంగా కాంతిపుంజం కూడా కాదు. భువినుండి దివికి ఏటవాలూగా ప్రసరిస్తున్న వెలుగుబాట. 'ఎన్నడూ లేంది, ఏనాడూ వినంది, ఏమి టీవిద్ధూరం' అని ఒకవైపున జానపదులు వెరగుపడిపోతున్నారు, మరొకవైపున ఆ వెలుగు వినువీధిలో నాలుగైదుసార్లు వలయాలుతిరిగి, అంతటితో తన పని తీరిపోయినట్టు అంతర్ధానమైపోయింది.

మెరుపూ, ఉరుమా ఒకేసారి ఉద్భవించినప్పటికీ శబ్దవేగం కన్నా కాంతివేగం ఎక్కువ గనుక మెరుపు ముందుగా కనిపిస్తుందని చెబుతుంది, విజ్ఞానకాస్త్రం. ఇక్కడగూడా సరిగ్గా అలాగే జరిగింది. రాత్రి ఎనిమిదిగంటలు, ఆ ప్రాంతంలో వెలుగు కనిపించింది. పల్లణంనుంచీ దశదిశలకూ విస్తరిల్లుతున్న రహదారుల వెంబడి బయల్దేరిన బస్సులతోబాటు ఆ వార్త మరునాటి వుదయానికల్లా పల్లె సీమల్లోకి ప్రాకివచ్చేసింది.

ఏ మా వార్త? ఎందుకా వెలుగు?

'సర్కసు వచ్చిందట బాబూ! సర్కసు వచ్చింది' ఏనోట విన్నా యిదే మాట వినిపించింది.

ఆ వచ్చిన సర్కసు ఎలా వచ్చింది?

'భట సంఘంబులతో, రథావళులతో, భక్తేభయాగంబులతో పటువేగాన్విత భూటక ప్రజముతో'—ఒక్కమాటలో చెప్పాలంటే కటుసంరంభముతో పెళ్ళికి తరలిన శిశుపాలుడిలా వచ్చింది. కానైతే ఒక చిన్నరేడా! శిశుపాలుడు విదర్భతనయను చేగొనడానికి వచ్చాడు. సర్కసు కేబులు దోచుకోడానికి వచ్చింది.

ఆ మాయదారి సర్కసువాడి 'బిస' ఎలాంటిదోగానీ వాడు వెలిగించిన దీపం తాలూకు కాంతి గగనమండలానికే ప్రసరించింది. అక్కడ ఊరుకుందా? ఊహ, వలయాలు తిరిగింది. పల్లణానికి మూడామడలదూరంలో వున్నవాడు 'అబ్బ, ఏమిటి చోదో' అని ఓ వైపున విస్తుపోతూనే వున్నాడు. ఇంతలో పదామడల దూరంలో వున్న పెద్ద మనిషి ఒకతను అతడితో కలిసి 'ఓరి నీ ఆశ్చర్యం చట్టు బండలుగానూ! ఆ వెలుగు మావూరికే కనిపించిందయ్యా' అన్నాడు. ఇంకేముంది! ఆ ఆ అంటూ మూడామడల్లో నివసిస్తున్న మానవ సామాన్యుడు ఆశ్చర్యాతిరేకంతో నోరు తెరిచేశాడు.

అంటే ఏమన్నమాట? ఆ దీపకాంతి ప్రసరించినంత మేరకూ సర్కసువాడు తనవలను విసరగలిగాడన్నమాట, తన కబంధనాస్తాలను చాచగలిగాడన్నమాట!

అంతటితో ఏమయింది? పెద్ద పెద్ద బొమ్మ లంటించుకున్న మేదరతడికలతోనూ, మెగాఫోనుతోనూ, సినిమాపాటల గ్రామ ఫోను సంగీతంతోనూ ఓ మోటారువాను శిరవేగంతో పరతెంచి వచ్చి పల్లె పల్లెకూ గుప్పెడు కరపత్రాలు పంచింది. ఒక్కొక్కటి మూరెడు చాడుగు కరపత్రం! పదహారు ఏనుగులు, యిరవైయేడు గుర్రాలు, ఏడు ఒంటెలు, నాలుగు పులులు, రెండు సింహాలు, ఒక భల్లూకం అని నాదితాను పేర్కొని, అంతటితో జంతువర్గను ముగించడానికి సంకోచిస్తూ, భగవత్స్పృష్టిలోని వైవిధ్యాన్ని నోక్కి చెప్పడానికి కాబోలు 'నాలుగువందలమంది మనుషులు' అని ఉదహరించడం జరిగింది. తరువాత ప్రదర్శనలోని వివిధాంశాలను ఏకరువు పెట్టి చిట్టచివర 'ఆలసించిన ఆకాభంగం, నేడే చూడండి' అన్న హెచ్చరికతో కరపత్రం పూర్తయింది.

ఆ సర్కసు వాడెవడోగానీ, వాడు శబ్దతత్వాన్ని గూడా ఊణ్ణంగా ఆకళించుకున్న ధీమంతుడిలా వున్నాడు! 'నేడే చూడండి' అంటూ అతడు దేశంపైకి విసిరిన పదాలజంబ, అదొక పంచాక్షరీ మంత్రంలా యింటింటా నినదించింది. కుటుంబ సమేతంగా ఆఫీసరుగారూ నేడే చూడాలి. ఇంటిల్లిపాదీ వెంటరాగా హెడ్ గుమాస్తాగారూ నేడే చూడాలి. బంధు మిత్రులు యావన్మందితో మువ్వెమ్మెళ్ళలోవున్న పెంటపాడు ముససబు గారూ నేడే చూడాలి. ఒక రేమిటి, తలారిరాముడు, దేవళంపూజారి ఆచారి, బడి

పంతులు పాపారావు, దాసరి ఓబిలేసు, దోసలంగడి తులసమ్మ— అందియా నేడే చూడాలి. మంత్రానికికీలోనై మతి పోగొట్టుకున్న సర్కులం జనమేజయ్యడి యాగళాలకు యిలా పరతెంచివుండాలి. 'నేడే చూడాలి' అన్న మానవుడి ఈస్పితాన్ని తొలగదోసుకుని అప్పటికే చింతపండు బస్తాల్లా తయారైవున్న బస్సులు వడివడిగా పారిపోయాయి. బాటప్రక్కన చెతులు చాచి రక్కమాన్లకు మల్లే నిలబడివున్న గ్రామీణ ప్రజలకు 'రైట్, రైట్' అన్న కండ్కరు కేకలుమాత్రం వినిపించాయి. కానీ యింత మాత్రానికే నిరుత్సాహ పడిపోయేది గారు ప్రజానీకం! వాళ్లు మూలనున్న బండను పైకి దీకారు. ఇరుసులకు కంచెనవేసి, ఎడ్లను పూన్పారు. ఆడవాళ్ళు పులుసన్నంతో, పెరుగన్నంతో తబిళ్లునింపారు. పెళ్ళికి వెళ్తున్నట్లు, తిరణాలకు సాగుతున్నట్లు బండ్లు నగరంవైపు కదిలాయి.

చేసినపాపం చెబుతే పోతుండంటారు, ఇలా సర్కసుకు వెళ్ళి పట్టణంలో దిగబడిపోయిన అసంఖ్యాక ప్రజాసమూహంలో నేనూ ఒక్కణ్ణి!

రాత్రి తొమ్మిదిగంటలవేళ. ఇదివరకే ఓసారి సర్కసుకు వెళ్ళి, ఆ జనాలరద్దీలో నలిగి నానా అవస్థలుపడిన ఒకానొక పెద్దమనిషి (సుప్రసిద్ధ చారిత్రక ప్రదేశాల్లోని 'గైడ్' హోదాతోనే అనుకోండి) టికెట్లుతీయడం చాలా కష్టమని చెప్పినందువల్ల కాస్తా త్వరగా బయల్దేరవలసి వచ్చింది. తిరణాళ్ళు, పరసలూ, పెళ్ళిసంబరాలు మొదలైనవాటికి పిలవకపోయినా వచ్చి పరామర్శించి పోయే ఆతిథి వానదేవుడు. ఆయన విడు విడున్నరకల్లా వచ్చి రెండు దుక్కుల వర్షం కుమ్మరించిపోయాడు. పగటిపూట దుమ్మురేచిన రోడ్డు వానతాకిడికి బురదైపోయింది. బురదరోడ్డుపైన కనుమాపాని నంతవరకూ మనుషులు విసవిస నడచిపోతున్నారు. సాయంత్రంవరకూ కాసిన ఎండ, ఆ తరువాత కురిసినవాన, ఇప్పుడిలా తండోప తండాలుగా పొగిపోతున్న మానవులు — ఈ మూడు దృశ్యాలనూ సమన్వయించుకున్నట్లయితే ఎవరికైనా ఒక స్పష్టి రహస్యం తేటతెల్లం గాకపోదు. తమను తామే పాలించుకోదానికనీ, పరిసరాల్ని పరిసుభ్రంగా వుంచుకోదాని కనీ దానికనీ దీనికనీ మానవుడు ఏవో వ్యవస్థలు నిర్మించుకుంటున్నాడు గానీ, అడవిపక్షులకు ఆహార మివ్వగలిగిన భగవంతుడు ఈ పనులు కాస్తా చేసిపెట్టలేకపోడు. ఏంకాసింది. రోడ్లపైన దుమ్మురేచింది. వానకురిసింది. బురదయింది. సర్కసు ప్రేక్షకులు నడుస్తున్నారు. ఇక రోడ్డురోలరుతో అగత్యమెక్కడిది?

సెలయేళ్ళు వాగుల్లోపడి, నాలుగువంకల్లో కలసి, వంకలు వగుల్లోకి ప్రవహించి, ఆ నదులు సముద్రంలో సంగమిస్తున్నాయి. గమ్యస్థానం సమీపమాతున్నకొద్దీ వా మనసులో సముద్రం మెదిలింది. అక్కడనీరు. ఇక్కడ మనుషులు. అక్కడ అర్ధమూ, పర్థమూ లేని అలలహోరు. ఇక్కడ క్రావ్యమూ, సహ్యాముకాని మాటల మ్రోత.

ఆ డేరా చాలా పెద్దది. డేరామట్టా సాధు జంతువుల పొకలకు, క్రూరజంతువుల బోన్లకు, మానవుల గుడారాలకు ఓపినంత జాగా ఆక్రమించుకోబడింది. చుట్టూరా పది పన్నెండడుగుల ఎత్తున్న డబ్బారేకుల ప్రాకారం. ప్రాకారానికీవల ఒకటి ఒక

టిన్నర ఫ్లారాంకు పొడుగునా యిసుకజేస్తే క్రిందరాలని జనమస్తోం ఈ అన్నింటికీ వెనుక సోడాకిళ్ళిలకొట్టు, టీ, కాఫీ బంకులు. గారెలు బూరెలు ఆమ్మే అంగళ్ళు. రోడ్డునుంచీ చీలి జనంలో కలిసి తడితడిగా వున్న పచ్చికపైన బురదమెత్తుకున్న పాచాలతో మెలగా త్రోవజేసుకుని ముందుకు నడవసాగాను. చల్లచల్లగా వీస్తున్న చలిగాలి స్వర్ణకు ముఖం జిల్లుమంటోంది. కర్త, కర్మ, క్రియలతో వివరించి చెప్పడానికి వీలిచ్చే అలజడి కాదది! మూగసినిమాల కాలంలో క్లయిమాక్సు ఘట్టం వచ్చినప్పుడు కథకుడు "అదిగో వచ్చాడు. కత్తి తీసుకున్నాడు. కదిలాడు ముందుకు విరోధి దూకాడు పైకి" అంటూ పొడిపొడిగా మాటలు ఉచ్చరించేవాడు. ఇక్కడా అంతకంటే గత్యంతరంలేదు. సిగరెట్లు పొగ బీడీ కంపు. పోకేళా మనిషి నెంటు గమగమ. పల్లెటూరి ముత్తయిదువ కొప్పులో ముడుచుకున్న మొగిలిరేకుల సుగంధలహరి. కళ్ళకు మరుమిట్టుగొలిపే దీపాలు. చలికి ముడుచుకపోతున్న ముఖాలు. నవ్వులు. కేరింతలు. ఛీత్యారాలు. వికటాబ్జహాసాలు. అది కళ్ళకు కనిపించిన దృశ్యమే! కానీ ఒకసారి పడుకుని నిద్రపోయి లేచినతర్వాత అది 'కలా, నిజమా' అన్న విభ్రాంతికి ఆస్కారమిచ్చే దృశ్యం!

ఇంతలో ఒక ముఖ్యవిషయం జ్ఞప్తికివచ్చింది. మొదటి ఆట గూడా విడిచిపెట్టిపెట్టున్నాను. నా కిప్పుడు టికెట్టుకొవాలి. ఏది లేకపోతే డేరాలోపలికి ప్రవేశం సాధ్యంకాదో, ఆ టికెట్టు కొవాలి. ఎక్కడ దొరుకుతుంది దా టికెట్టు? ఎవరినో అడిగాను. 'ఆచివర' అంటూ ఆయన చెయివూపాడు. తీరా అక్కడికి వెళ్ళిన తర్వాత 'అచ్చే ఇక్కడ కాదండీ! ఆచివర' అన్నారు. వెళ్ళినంత దూరం తిరిగి వచ్చి, ఇంకా ముందుకు వెళ్ళాను. నిజమే! అక్కడ టికెట్టు యిస్తున్నారు. టికెటిస్తున్న కిటికీలకూ, నాకూ మధ్యదూరం యిరవై గజాలకు తక్కువుండదు. ఈ యిరవై గజాలమేరలో సింహబలులూ, వృకోదరులూ, గామాలూ, కోడి రామ్మూరులూ అంసుకం సందులేకుండా నిలబడిపోయి 'బలంవుంటేనే బ్రతుకు' అన్న పరమసత్యాన్ని చూపరులకు తెలివిదీచేస్తున్నారు... నే నిప్పుజేం చేయాలి?

చేతులు కట్టుకుని ఒడ్డున నిలబడితే తరంగ హస్తాలతో ముత్యాలు మోసితెచ్చి, కడలి మనకు పాదపూజచేయదు. ముత్యాలు పొందగొరితే సముద్రంలో దూకవలసిందే! తప్పదు. కానీ తిమింగలాలు ఎదురైతే? సుక్క తిరక్కపోనే? ముత్యపుచిప్ప చేతికి దొరికిన తర్వాత పైకిరావడానికి ఓపరికం లేకపోతే? అవును. ఆపాయమే మరి! దనిపోవడానికి ముందుగా ఒక సాహసకార్యం చేయగలిగితే చాలు నన్ను మహదాశయంకొడు నాది! మంచికో చెడ్డకో ఈ లోకంలో పుట్టడమంటూ జరిగినతర్వాత, బ్రతుకుపైన తీవ్రకలిగివుండడం నేరం కాబోదు. ఐతే నాకు టికెట్టు దొరకదు. కానీ నాకు టికెట్టుకొవాలి! ఏం చేయాలి? నే నిప్పుజేంచేయాలి?

సరిగ్గా ఈ సందిగ్ధావస్థలో నాకు ఆపద్బాంధవుడిలా కనిపించాడు నాగులు!

అప్పుడు నాగులు డబ్బారేకుపైన ఒంటికొలితో నిలబడి, ప్రాకారానికి వూతగానాటివున్న కొయ్యను ఎడమచేతితో పట్టుకుని

ల బాగా క్రిందికి వచ్చింది. ఆ క్రిందికి వచ్చింది. ఆ క్రిందికి వచ్చింది. ఆ క్రిందికి వచ్చింది.

“ఇదిగో నాగులూ! నాకూ ఒకటి కట్టు” అని అరిచాను.

నాగులుకు నామాటలు వినిపించివుండవు. అతడు వినిపించుకొ గల పరిస్థితిలో గూడా లేడు. పట్టుదప్పి తే అతడు తలక్రిందులై కూలి పోతాడు. అట్టంగా మనుషులున్నారు గనుక ప్రమాదానికి అవకాశం లేనిమాట నిజమే! కానీ అంత ఎత్తునుంచి పైనబడితే ఈ మానవులతల్లి రక్కకు రక్కగా, ఈకకు ఈకగా జేయరని ఏం నమ్మకం?

బనా యింకొకసారి ప్రయత్నించిమాచాను. ఈసారి నాగులు తల పైకి లేపి “ఉండవయ్యా నువ్వు మరీనూ!” అని విసుక్కున్నాడు.

టికెట్టు కొనుక్కోలేని అశక్తుణ్ణి, నేను ప్రాధేయపడనూ పడ వచ్చు. కూన్యంలో కిర్లాసనలాంటి ఆ దురవస్థలో నాగులు విసు క్కోనూవచ్చు. కానీ వికేషమేమిటంటే ఈ సంఘటనలో ఆసం ద్భామేం గోచరించిందోగానీ నా ప్రక్కన నిల్చున్న పెద్దమనిషి ముఖం ఓరగా తిప్పుకుని చల్లగా నవ్వేకాదు.

బెబ్బతిన్నట్టు నేనతడి వైపు తిరిగాను.

“అహా మరేమీ అనుకోకండి సార్! మారతల్లి అడగడం ఎలా వుందంటే...” అంటూ రాగంతీసి “నే రంగమెళ్ళి పోతానే శారాయణమ్మా అన్నాడు నాయుడుబావ. అందుకు నారాయణమ్మ విసుంది? నువ్వు పోతే పోయేవు గాని నాయుడుబావా, నాకు పోగులు జరి తెచ్చిపెట్టు అంది” అని అతడు తన ఉపాఖ్యానాన్ని ముగిం చాడు.

నాకు తల కొట్టివేసినట్లయింది. ఎరుటివాడి స్థితిగతులను గమనించకుండా ఎవడికివాడు వాడి దృక్పథాన్ని అనుసరించే ఆలోచించి, అందుకు తగట్టుగా ప్రవర్తించడంవల్ల నలు గురిలో అవహేళనకు లోనుగావలసివస్తుంది. ఈరోజు వుదయం ఎవరిముఖం చూచి లేచానో గానీ నే నిలాటి హేళనకు గురికావడా నికి ఇది మొదటిసారిగాదు. రెండోసారి. ఇందులో మరొక చిత్రం వుంది. రెండుసార్లు నేనే నాగులువల్లనే అవహేళనపాలయ్యాను.

అవసరాన్ని బట్టి ఉదయం ఏడుగంటలనుంచి రోడ్డులో చింత చెట్టుక్రింద పడిగాపులు పడినతర్వాత మధ్యాహ్నం మూడుగంటలకు ఓ బస్సులో తావు వారికింది. ఆ బస్సు బండకోకలిలా పెనుమూరి కనుమప్రాక, కర్ణుడి రథంలా కలువకుంట విటిలో కూరుకపోయి, ‘ఊహూ, యింక లేదు. ఆగిపోయానన్నమాటే’ అని మైలుకు ఒకటి రెండుసార్లు మొండికేసి, ఆఖరుకు ఎలాగోలాగ ఒల్లీ ఒల్లని కాపురా నికి వచ్చిన కొత్తికోడలిలా అయిదు, అయిదున్నరకు బస్ స్టాండు చేరుకుంది. పల్లెటూరినుంచి పట్నానికి వచ్చి బంధువుల యింట్లో ఒకటిరెండు రోజులు మకాంపేయదలచుకున్న మానవుడు రిక్త హస్తాలతో బస్సెక్కడం అవివేకమన్న విషయంపట్ల నాకు గాఢ మైన నమ్మకం వుంది. కపిత్థిజంబూఫలాల్ని సమర్పించుకుంటే ఉమా కుతుడు కోక వివాహకారకుడైనట్టే, చెరకుముక్కలు, వేరుశనగ కాయలు, తాటినుంజల్లాంటి చిరుతిండ్లతో పల్లెటూరిలో బంధువుల యింట కాలమోపితే ఆ అతిథికి తీయటి మర్యాదలూ, హాయిగారిపే మన్ననలూ నిస్సంకయంగా లభ్యమౌతాయి. బస్సుస్టాండు చేరువకు

గానే నేను కూలికొసం నలువైపులా కలయజూచాను. ఇంతలో ఎక్కడున్నాడో ఏమిటో నాగులు బస్సు యింకా పరుగెడుతూ వుండగానే వుట్ బోర్డుసైన దూకి “లగేజ్ సార్, లగేజ్” అని పకవేకాడు.

బస్ టాపుమీద రెండు మూటలున్నాయని చెప్పాను. నాగులు నిచ్చిన పట్టుకుని వై కక్కనాగాడు.

బస్ స్టాండులో దిగినప్పుడల్లా నాకు మొటమొదట కనిపించే వ్యక్తి నాగులు. ప్రతిరోజూ నాలాంటివాళ్ళను లెక్కలేనంత మందిని చూస్తుంటాడు గనుక అతడికి నే నెవరినో తెలిసివుండదు. కానీ నాకు నాగుల్ని గురించి బాగా తెలుసు. ఈ కిరీరం పరోకారార్థమేనన్న ఆశ్చర్యక్రమి అక్షిరాలా నమ్మినవాడిలా అతడు మారుమాటాడకుండా లగేజీని తలపై కెత్తుకుంటాడు. అతడితో గొడవ ప్రారంభమయ్యే దల్లా మోత యింటికి చేరినతర్వాత!

సమయానికి బంధువు ఇంట్లో లేడు. గృహిణి ఎదురుగావచ్చి ప్రశ్నలవదనంతో స్వాగత మిచ్చింది. నేను జేబులో చేయివేకాను. చిల్లరదిబ్బులులేవు. ఓ పదిరూపాయల కాగితం పైకి వచ్చింది.

“నోటుందిగానీ చిల్లరలేదే!” అన్నాను.

“నన్ను చెతిలోవుంటే నెయ్యికేం కొదవసార్! కాసీపట్లో తీసుకరానూ!” అంటూ నాగులు నేనింకా అంగీకార అనంగీకారాల మధ్య వూగినలాడుతుండగానే నా చేతిలోనుంచి నోటు తీసుకుని రివ్యూన బయటికి వెళ్ళిపోయాడు.

“కూచోండన్నయ్యా! కాఫీ తెస్తాను” అంటూ గృహిణి లోపలికి వెళ్ళింది.

అయిదునిమిషాలకల్లా కాఫీ రానేవచ్చింది. ఒక్కొక్కటి ఒక్కొక్క జాములా మళ్ళీ అయిదు నిమిషాలు గడిచిపోయాయి. నాగులుమాత్రం పతాలేదు!

ఒకటిగాదు, రెండుగాదు, పదిరూపాయలనోటు!

ఖాళీగాను తీసుకపోవడానికి వచ్చిన యింటి యిల్లాలు “అదే మిటన్నయ్యా! అలా దిగులుపడి కూర్చున్నారు” అని ప్రశ్నించింది.

“అది కాదమ్మా! పదిరూపాయలనోటు...” అంటూ వివ రించాను.

“అయ్యో రామ! ఇదేం వెర్రిబాగుల తనమమ్మా! గాలిలో దీపంపెట్టి దేవుడా నీ మహిమ అని కూర్చుంటారా? వెళ్ళండి, వెళ్ళండి. ఊణం తామకిస్తే డబ్బు మనదిగాదు” అంటూ ఆమె నన్ను వీధిలోకి తరిమింది.

అక్కడికి బజారు కూతవేటు దూరంలోవుంది. ‘ఫలానా కుర్రాణ్ణి మాచారా’ అంటూ ప్రతి అంగడిలోనూ నాకబుచేకాను. నాప్రశ్నకు జవాబుచెప్పడంకన్నా నేనెందుకతల్లి అన్నేషిసున్నా నన్నవిషయం వాళ్ళకు కావలసివచ్చింది. చివరకు నడి బజారులో నలుగురూ ప్రోక్క! అసలు కథేమిటని నన్ను నిలచెట్టి అడిగేకారు. జరిగినసంగతి తూచా తప్పకుండా వివరించుకున్నాను.

నాగులుపైన నగరవాసులకుకూడా ఏమంత నమ్మకం లేదన్న విషయం నాకప్పుడు వ్యక్తమైంది.

“ఓహో వాడా; వాడు నాగులు! ఎంతకైనా తగును!”

“బస్ స్తాండు కుర్రాడిచెరికి దబ్బివ్వడమే! అంతకన్నా ఏట్లో పోరేయడం నయంకాదూ!”

“ఎనా యిని మనిషిని మనిషి నమ్మగలిగేరోజు లటండీ?”

వాళ్ళ అభిప్రాయాలు నాకూ, నా పదిరూపాయలనోటుకూ మధ్య ఓ అగాధాన్ని సృష్టించివేశాయి.

కానీ అంతలో ఒక అద్భుతం జరిగింది. ఏ అంగడిలోనుంచీ బయటపడ్డాడో గానీ. వున్నట్టుంది నాగులు నా ఎదుట ప్రత్యక్షమై గుప్పెడు చిల్లర నాదోసిట్లో పోవేశాడు.

అంతవరకూ నేను నాగుల్ని నమ్మడం చాలా పొరబాటన్న అభిప్రాయాన్ని ఏకగ్రీవంగా వెలిబుచ్చిన వాళ్లందరూ క్షణంలో వ్రాసర వెల్లకిమలే రంకులు మార్చేసుకున్నారు.

“ఈమాత్రాని కింత రాధాంతమా!”

“పదిరూపాయలనోటును చూస్తారుగాని మనిషినిచూడరే!”

ఏళ్ళకు నాగులు ఋజుప్రవర్తనపై నేన్నే గాదు, నా పెద్దమనిషి తనం మీద గూడా నమ్మకం లేదనిపించింది. మాటల తూపులకు తిట్టుకోలేక దూరంగా వచ్చేశాను.

నాలుగైదు గంటల క్రితం జరిగిన అగాధను పురశ్చరణ చేసు కుంటూ నేను విగ్రహంలా నిల్చున్నాను. చుట్టూరా సాగుతున్న అలజడిలో హఠాత్తుగా స్థాయి హెచ్చింది.

“పడిపోయింది. పడిపోయింది” అని ఒక్కమ్మడిగా పది పది హేనుమంది అరిచేశారు.

పడిపోనున్నది నాగులు పట్టుకోన్న కోయ్య. అది వూతగా వుండడంపోయి, దాన్ని నాగులే కదలకుండా ఈవరికీడ్చి తలుకో వలసివచ్చింది. కోయ్య వారిపోతే నాగులు భూపతనం గాక తప్పదు. అతిడిపైన డబ్బారేకులు. రేకులపైన మనుషులు. అమాంతంగా కళ్లు మూసి తెరిచేలోగా సుగ్గునూచం అయిపోవడానికి రంగం సిద్ధం చేసు కుంటున్నాడా ఈ నాగులు!

వెంట్రుకవారిలో ప్రమాదం తప్పింది. చట్నీ అయిపోవలసిన నాగులు మరు నిమిషంలో గుంపులో జొరబడి కేకలుపెట్టసాగాడు. “కుర్చీ టికెట్లు! రెండు రూపాయలుసార్, రెండు రూపాయలు!”

ఒక రూపాయటికెట్లు రెండు రూపాయలే! ఓరీ ఏడి అసాధ్యంకూలా! కన్ను ఆలా వుండగానే కనుపాపను దోచేయడ మంటే యిదేనేమా!”

నే నింకా ఆశ్చర్యంనుంచీ కోలుకోనేరదు. బహుశా ఒకటి రెండు నిమిషాలు గడచివుంటాయి. ఆ పాటికే నాగులు పాటలో శ్రుతి మారిపోయింది.

“బదుటికెట్లు అమ్ముడుబోయాయి సార్! ఇంక అయిదు మాత్రమే వున్నాయి. ఒకటిమ్ముప్పాలాసార్! ఒకటిమ్ముప్పా టలా!”

ఐతే ఈ నాగులు మానవుడిలోని తొందపాటుకూ ఓర్పుకూ పోటీపెడుతున్నాడన్నమాట! నామట్టుకు నేను మరికొంత సేపు వాలోని ఓర్పునే సమర్థింపదలచుకున్నాను.

“ఎవొక్కావాలండీ? మీకండీ? మీకు? ఒకటిమ్ముప్పావలా సార్...” ఎవడింటే వాడిని తాకి ‘అవుట్’ చెయసుంకిస్తున్న చెతుగుడు అటగాడిలా నాగులు గుంపులో చెవలిరిగేశాడు. ఈ రేటుగూడా ఏమంత ఆకాజనకంగా కనిపించలేదేమా, వెంటనే నేట్లునూర్చేశాడు. “అబరు చేరం సార్! ఇంకమాడు టికెట్లు మాత్రమే వున్నాయి. ఒకటిన్నర రూపాయసార్, ఒకటిన్నర రూపాయ!”

వెరి వెయ్యి రకాలు. అందులో వేలం వెరిది అగ్రతం బూలం. మానవుల్లోని ఆత్రగోట్టుతనాన్ని, పోటిపడే మన ప్రత్యామ్నీ ఆధారంగా వుంచుకుని ఆసామికి దబ్బుదోచి పెట్టే వ్యాపార తంత్రాల్లో మొదట వేలంపాట వేరు చెప్పి ఆ తరువాత మరొక దానిపేరు చెప్పాలి. వేలం పాటలో మొదట వేస పలికిన వస్తువు మనం చూస్తూ చూస్తూ వుండగానే తన విలువను మాడదాకా పెంచుకుంటుంది. మళికంలాంటి మూల్యం వామనుడి విశ్వరూ పంలా నిమిష నిమిషానికి విజృంభించి ఏనుగంతగా పరిణమించడం చాలా ఆశ్చర్యకరమైన విషయం. గణితశాస్త్రపరిభాషలో ఇది అను లోమ నిచ్చుత్తి - మరీ నాగులు వ్యాపారతంత్రం మంతో యిందుకు విరుద్ధంగా వుంది. అతనికున్న అవకాశం అయిదు నిమిషాలు. లేదంటే పది నిమిషాలు. ఈ వ్యవధిలో నిమిష నిమిషానికి అతిడి చేతిలోని వస్తువు ధర క్షీణించి పోతోంది. కాలగతికి మూల్యానికి యిక్కడున్నది విలోమ నిచ్చుత్తి! అవునుమరీ. ఒక్క వ్యాపారం లోనే ఏమిటి, ఈ వ్యాపారాలూ విద్యలూ, భోగాలు భాగ్యాలూ నాటకాలూ బూటకాలు దేనికైతే అవసరమాతున్నాయో ఆ బ్రతుకే రెండు విధాలుగా ప్రస్తరిల్లిపోతున్నది. ఒకటి, ప్రవాహ గతిననుసరించి ఆక్రమంగా అదొక వినోదంలాగా పడన నడపడం. రెండు, చేతులబలంతో, అంతకంతకూ తిరిగిపోతున్న శిరీర దారు ద్యంతో ఏటికెదురీదడం!

“ఒకటిం పావలా!” అన్నాడు నాగులు.

నాగులకు అదనంగా నాలుగణాలు ముట్టజెప్పకోడం నాకు వచ్చమనిపించలేదు. కత్తివాదరలాంటి ఆ డబ్బారేకు పైన అరగంట సేపు నిల్చున్నందుకే అతిడికి అర రూపాయి యిచ్చుకోవచ్చు.

ఒకటింపావలా యిచ్చి టికెట్లు కొనుక్కుని నేను నేరుగా జేరాలోపరికి వెళ్ళిపోయాను.

జేరాకప్పులో క్రిందినుంచీ పైదాకా వ్యాపించివున్న సందుల్లోనుంచీ ఆకాశం కనిపిస్తున్నది. జేరాలో విద్యుద్దీపాలకు మల్లె ఆక్కడ తారకలు మెరుస్తున్నాయి. ఆ మెరుస్తున్న తారక లతో వీసీలాకాశం ఆకాంతాలవరకూ వ్యాపించివున్న పెద్దజేరాలా తోచింది. ఈ జేరాఎదుట మానవుడు పిపిలకంతో సరిపోల్చదగిన వాడేకావచ్చు. కానీ ఆ జేరాఎదుట ఈ జేరా? అది సముద్ర మైలే యిది జలకణంగాడాకాదు. ఐతే గియిలే ఆ జలకణంలో సహస్రాంశం.

ప్రదర్శన ప్రారంభాన్ని నూచిస్తూ గంటమోగింది. నాగరికు రాలైనతర్వాత గానకళాధిదేవత కైసేసి కొన్న విదేశీ ఆభరణాల లాంటి వివిధ జంత్రసామగ్రి బాండునాయిద్యంపేరిట గొల్లన

ప్రూగింది. సంగీతాన్ని కర్ణఫేయంగావుందనీ, ఆపాతమధురంగావుందనీ ప్రస్తుతించడం సాంప్రదాయం. ఆ సాంప్రదాయ చాదస్తపు పప్పులిక్కడ వుడకవు. ఒకేరకమైన కాకీట్రోజరు, చొక్కాలు, తలపైన నీలిరంగు టోపిలు ధరించి వేదికపైన శిల్ప మూర్తులకు మల్లే కొలువైన వాయిద్యగాళ్ళు తళతళ మెరుస్తున్న చిత్రవిచిత్ర సాధనాలపైన సారించిన సంగీతం కళకళలాడుతూ కన్నులపండువగా ఒప్పారింది.

చుట్టపు చూపుగా వచ్చిన సాటిరాజులనుట మర్యాదకోసం జరిగే చతురంగ బలప్రదర్శనలూ ఏనుగలు, ఒంటెలు, గుర్రాలు మెల్ల మెల్లగా తీనివెలయించుకుంటూ వచ్చి రంగస్థనానికి ప్రదక్షిణం తిరిగి మళ్ళీ లోపలికి వెళ్ళిపోయాయి. అంతలో చిట్టచివరి ఏనుగు గున్నకు మానవరూపం సిద్ధించిందిని భ్రమించడానికి వీలుగా ఓ మహాకాయుడు రంగంపైన ప్రత్యక్షమయ్యాడు. అతడు అంగ సౌభాగ్యంలో సమస్తలోకాన్నీ సవాలుచేస్తున్నట్లు భుజాస్పాలనం చేశాడు. విదుగురు మనుషులు ఒక్కసారిగా చెతులుకలిపినా పైకి లేవని యినుపగదను సునాయాసంగా గాలిలో గిరగిర తిప్పాడు. అతడి రొమ్ముకు పలక ఆనించి, పలకపైన ఏనుగు నెక్కంచిన దృశ్యం, ఆ ఏనుగలా నిల్చున్నంతసేపూ ప్రేక్షకుల గుండెలపైన పనిచేసింది.

ప్రేక్షకుల మనోవిధిలో ఆ మహాకాయుడి ముద్ర యింకా చెరిగిపోనేలేదు. అంతలో ఓ యిరువదేళ్ళ యువతి పరుగే నడకగా వచ్చి నృత్యానికి సిద్ధమాతున్న రాజసర్తీలా సభాసదులకు నమస్కరించింది. రచనలో కారీరక సౌందర్యాన్ని పెద్దగాచేసి చెప్పడం ఈనాటి ఔచిత్యంగాదు. కానీ అందుకని కూర్చుని కథో, కౌవ్యమో వ్రాయదలచుకున్నప్పుడు పనిగట్టుకుని ఔచిత్యాన్ని పోషించడం జరుగుతుంది. ఆలోచనకు తెరపియివ్వకుండా అనుభూతే మానసాకాశమంతా క్రమ్ముకున్నప్పుడు నియమాలు నిలవవు. ఆ స్థితిలో ఎవరికైనా మైమరపు కలుగుతుంది. ఆ మైమరపునుంచీ బయటపడడం వారి వారి చిత్తసంస్కారాన్ని అనుసరించి ఒక చోట త్వరగానూ, మరొకచోట ఆలస్యంగానూ జరుగుతుంది. నేను డేరా అంతటా కలయజూచేసరికి కొందరప్పడప్పడే కొలుకుని అలల్లాడుతున్న కనురెప్పలతో ఆ అందాలరాశికి నివాళియిస్తున్నారు. మిగిలినవారింకా అనిమేష నయనాలతో ఆమెను తిలకిస్తూనేవున్నారు. ఈ సర్కసులోవున్న అనేక ఆకర్షణల్లో, ఈమె సౌందర్యం గూడా ఒకటన్న విషయం నాకప్పుడు విశేషమైంది. ఆమె పేరేమిటో నాకు తెలియదు. బహుశా అది పొంగుతున్న పాలలా వివ్వాలించిపోయే అపూర్వ సౌందర్యానికి పర్యాయపదమై వుంటుంది.

ఆమె ఓ జాజిపలకను ఆనుకుని ప్రేక్షకులకు అభిముఖంగా నిల్చుంది. కళ్ళకు గంతలు గట్టుకొన్న యువకు డొకడు పళ్ళెం నిండుకూ కత్తులుంచుకుని ఆమె ఎదుట నిల్చున్నాడు. వట్టి సౌందర్యాన్ని చూడంతో తనివితీరని ప్రేక్షకులకు మరింత తృప్తి కలిగించడంకోసం అతడామెపైకి కత్తులు విసరసాగాడు. విఫలమైన కాముకుడి కోరికలా ఆమె సౌందర్యాన్ని చుంబించకుండా కత్తి ప్రతిసారీ ఆమెకు బెత్తెడుదూరంలో గ్రుచ్చుకుంటున్నమాట నిజమే.

కానీ మృత్యువుకూ మనుగడకూ వున్న దూరం యింత తక్కువైతే అది యిదై తెరక్రిందికి వ్రాలడానికి ఎంతసేపు పడుంది? అయ్యో, విధాత ఆమెకింత సౌందర్యాన్ని ఎందుకు ప్రసాదించాడు? మిడి గ్రుడ్లతో, బొక్కిదవడలతో, రాక్షసిబొగ్గులాంటి శరీరచ్ఛాయతో చూస్తే డోకుతప్పనంతటి జుగుప్సాకరంగా ఈమెనెందుకుసృష్టించలేదు? అందం విప్రాణికి రక్షణ యివ్వగలిగింది గనుక? అందంగా వుండడంవల్లనే చిలుకలకోసం, పావురాళ్లకోసం వలలు విసరుతున్నారు. దుప్పల్ని ఎందుకు వేలాడుతున్నారు, వాటి కొమ్ములు అందంగా వుండటంవల్ల! పులుల్ని ఎందుకు కాల్చి చంపుతున్నారు, అందంగావున్న వాటి చర్మాలకోసం!

క్షణంలో దృశ్యం మారింది. నాలుగైదు నిమిషాలకోకటిగా ఓఅరగంటసేపటివరకూ దృశ్యాలలా మారుతూనే వుండిపోయాయి. నూనెగుడ్డలు మంటలు చిమ్ముతున్న వర్షలాకారపు యినుపకమ్ముల్లో నుంచీ ఓజవ్వని లేడిపిల్లలా చెంగుచెంగున దూకింది. రొమ్ముపైన బండరాయి సమ్మెట్లవేట్లతో పగిలిపోయిన తర్వాత ఓ యువకుడు దుమ్ము దులుపుకుని వైకిలేచాడు. ఒక ఎలుగు బంటి మోటర్ సైకిలు త్రొక్కింది. పూర్వకాలపు రాజాస్థానాల్లోని విదూషకుడికి తోడ్పల్లదులాంటి బహుశు నేలపైన పడకుండా నాలుగైదు కత్తులను రెండుమూడు నిమిషాలపాటు గాలిలో ఎగురవేశాడు. అగస్త్యుడు సముద్రాన్ని ఆపోశనం పడేశాడన్న పురాణగాథ మన మనుకుంటున్నంత అధూత కల్పన కాదని నిరూపించడాని కన్నట్లుగా ఒక బక్కపల్పటి మనిషి పదిహేను చేపలతో రెండు బక్కల నీళ్ళను ఏకధాటిగా త్రాగి ఆత్రాగిననీటిని ఆయిదు నిమిషాలతర్వాత చేపలతో సహా పైకి చిమ్మేశాడు!

ఇన్ని సాహసకృత్యాలు జరిగిన తర్వాత ఒంటిచక్రాల సైకిళ్ళు కొన్ని జంటలు జంటలుగా రంగంపైకి వచ్చేశాయి. వెన్న బెట్టిన వాళ్ళను వడిసెలతో కొట్టడం లౌకిక మర్యాదల్లో ఒకటని చాటి చెప్పడానికి కాబోలు, ఒంటిచక్రపు లేరును అనుకరించనూ అనుకరించి, కుంటిసారధి వున్నా వూడినా ఒకటే నన్నట్లుగా ప్రేకుల తంటా వదిలించుకోనూ వదిలించుకుని, అందుకు నూర్యధిగ వానుడి కింత కృతజ్ఞత కనపరచకపోవడం అటుండగా, ఆ సైకిళ్ళెక్కిన సుందరీమణులు తమ ముఖలావణ్యాన్ని చంద్రబింబం నుంచీ పుణికి పుచ్చుకున్నారు. ఎంతగా నిగ్రహించుకోబోయినా అలవాటు ననుసరించి వుండి వుండి క్రమ్ముకుంటున్న నిదుర తెరల్లో స్తబ్దులైవున్న సామాజికుల్లో కలకలం బయలుదేరింది. ఒకటికి పది చంద్రబింబాలు ఒక్కసారిగా ద్యోతికమైతే, మనుషుల ముఖాలు కలువ పువ్వులపాటి చేయవటండీ మరి!

ఆ సైకిళ్ళను ఒక సరళ రేఖలో నూటిగా త్రొక్కడమే కష్ట సాధ్యంగా వుండగా, వాళ్ళు వాలుగుబారల వలయంలో ఆల్లీబిల్లీ తిరిగారు. ఆతరువాత చిత్రకవిత్వానికి మల్లే రేనిపోని అడ్డు తిరుగుళ్ళన్నీపోయాయి. చిత్రకవిత్వం చదువుకోడానికైతే అదొక సూయలుతో ఆహ్లాదకరంగానే వుంటుంది. కానీ భావనమాత్రం ఒకంతట బోధపడదు. ఆరాత్రివేళ, విద్యుద్దీపాల కాంతిలో వాళ్ళు తమ తమ సైకిళ్ళతో విరచించిన నాగబంధాలకూ, గోమూత్రికాబంధాలకూ అర్థమేమైనావుంటే అది యిది: "సోదరు

లారా! మీరు మా అందచందాల్ని మాత్రమే చూస్తారు. ఈ అంద చందాల వెనుక మమ్మల్ని కతుల ఎదుట నిలబెట్టి ఒంటిచక్రాల నైకి శ్లేష్మించి, మంటలమధ్య పరుగులు తీయించే కడుపు కమ్మర్ని మీరు చూడరు. కుండలు కనపడగానే నాలుక చాచి, చొంగలు కొద్దుకుంటూ వెంటాడే జాగిలంలా, మాటిమాటికీ మాపై విరుచుక పడిపోవడానికి వుంకించే కాముకత్వంబారినుంచి తప్పుకుంటూ నా అన్న వాళ్ళకు దూరంగా, పదికోజల కొక మకాముగా మేమెందు కిలా దుర్భర ప్రవాసక్షేతం అనుభవిస్తున్నామన్న సంగతి, తొమ్మిది గంటలప్పుడు యిళ్ళల్లో భోజనంచేసి హాయిగా తాంబూలం నములుతూ భార్యాబిడ్డలతో సహావచ్చి సర్కసు డేరాలో కూచున్న మీకు అర్థం గాకపోవడంలో ఆశ్చర్యమూలేదు. మీకు మాలాటి తోబుట్టువులుండకపోదు. మీకు మాలాటి కూతుళ్ళుండకపోదు. నాళ్ళు కడప చాటకుండా కొప్పురాలు దిద్దుకోడమే మీకిష్టం. కానీ మేమిన్ని కొడు మరీన్ని సాహసకార్యాలు చేసి, ఇంతకొడు మరింతనగ్నంగా మా అందచందాల్ని ప్రదర్శించడం మీకొనందం! అవును మరి. శరీరాలు మీవికొనప్పుడు, మేము కాకిదాకా ప్రాకినా మీకు నచ్చమయ్యే దేమీలేదు. ఎవరికో నడం కలుగుతోందని చింతించడం మానవస్వభావంకొడు. ఇది సర్కసు డేరాకు మాత్రమే పరిమితమయిన న్యాయమూ గాదు. లోకపుతీరే యింత!"

ప్రదర్శనం చకచకా సాగిపోతోంది. గాలిలో రణగొణ్యని తప్పిలే మిగిలిన డేరా అంతా నిశ్శబ్దంగా వుంది. దగ్గరలో ఏదో కుర్చీ కదిలిక వినిపించి అటువైపు తిరిగాను. అప్పుడే లోపలికి వచ్చాడేమో, కుర్చీలో కూర్చుంటూ నాగులు నాకేసి చూసి చిరునవ్వు ఒకభోకాడు.

"అదేమిటోయ్, యిప్పుడొస్తున్నావు! ఇందాకా ఏం చేస్తున్నట్టు?" అన్నాను.

"టికెట్లన్నీ అమ్ముడుబోయాక టీ త్రాగటానికని బంకులో కెళ్ళి కూచున్నాను. ఇంటికి వెళ్ళిపోదా మనుకుంటుండగా ఎవరో ఒకతను తలనొప్పిగా వుందని బయటికి వచ్చేశాడు. అతడిదగ్గర నాలు గణాలకు అవుట్ పాసు కొనుక్కున్నాను" అన్నాడు నాగులు.

సరిగ్గా ఆ సమయానికి తెల్లటి గొనులో మల్లెపువ్వుల ప్రోగులాంటి ఓ మందయాన భూమికి అయిదారు గజాల ఎత్తున్న యిసుప తీగపైన వడివడిగా నడచిపోతోంది.

ఇంతసేపటికి లభ్యమైన పలుకుదోడును సద్వినియోగం చేసుకోదలచి "చూచావా నాగులూ! ఆమె ఏం చక్కా నడుస్తోందో" అన్నాను.

నాగులు మానంగా నా భుజంపైన చేయివేశాడు. "ఏమిటి?" అన్నాను. "నా పాదం చూచారా" అన్నాడు.

గాయానికి కట్టిన గుడ్డగూడా ఎరు పెక్కిపోయి, అతడిపాదం పాదమంతా నెత్తురుగడ్డలా గోచరిస్తోంది.

"అదేమిటి నాగులూ! బాగా కొనుకపోయిందేమిటి?" అని కంగారుగా ప్రశ్నించాను.

"టికెట్లమ్మే తొందరలో చూసుకోలేదుగానండీ, ఆ తర్వాత చూశానుగదా, గుడికొలంత అరంగుళం మేరకు తెగిపోయింది.

జనంలో నే నెక్కడెక్కడే తిరిగానో అక్కడల్లా నెత్తురు చుక్కలు చుక్కలుగా కారిపోయింది."

డబ్బాకేసు అంచుపైన అరగంటసేపు అసిధారావ్రతం సలుప గలిగిన నాగులు ఎదుట, తీగపైని నడకను గురించి ప్రస్తుతించ బోయినందుకు నాకు నేనే కించపడ్డాను.

మళ్ళీ పది పదిహేను నిమిషాలు పరధ్యానంలో గడిచి పోయాయి. రంగస్థలంపైన కండ పుసికీ, ఎముక బలానికీ చమూనా ల్లాంటి ఆళ్ళాలు పరుగెడుతున్నాయి. వేగంగా పరుగెత్తడంలో గుర్రాలు వాటి కవేసాటి అన్న విషయం అందరికీ తెలిసిందే! చిత్రమేమిటంటే అవి అంత వేగంతో పరుగెడుతుండగా ఓ యువకుడు ఒకదానిపై నుంచి మరొక దానిపైకి లంఘిస్తున్నాడు.

"చూడు చూడు! అబ్బ, ఏం చలాకీతనం నాగులూ! కొంచెం ఆద మరీస్తే పళ్ళు రాలిపోవూ, ముఖం చదర మైపోదూ!" అన్నాను.

"ఇసిహీ" అంటూ నాగులు నా ముఖంమీదికి ఓ వెకిలి నవ్వు పారేశాడు.

"ఏమిటి నాగులూ, యిది గూడా నీకు ఆశ్చర్యంగా లేదా?" అన్నాను.

"పండం వేదామటండీ? ఇరవై అయిదు మైళ్ళు స్పీడుతో వెళ్ళే బస్సును చూపించండి. ఎగిరి పుట్ బోర్లుపైన దూకకపోతే నా పేరు నాగులుకొడు. ఐతే ఒకటి. ఈ గాయం మానిపోవాలి" అన్నాడు నాగులు.

ఓరి వీడిల్లు బంగారంగానూ, వీడు నా మాటమిగల నిచ్చే ఘటంలాలేడు!

ఇంతలో ప్రేక్షకులు ఎంతో సేపటినుంచి ఎదురుచూస్తున్న ఘటం, సర్కసు వారు పంచిపెట్టిన కరపత్రాల భాషలో ఆకాశ దోలలో సాహస క్రీడ ప్రారంభమైంది.

త్రాటి నిచ్చిన మూలంగా యువతీయువకులు కొందరు డేరా కడంగా కట్టిన వలవైకెక్కి, అక్కడి నుంచి పైకప్పుకు ప్రేలాడుతున్న ఊయలల పైకి చేరుకున్నారు. కాసేపు విలాసంగా సాగిన తర్వాత ఆ క్రీడ చూస్తూ చూస్తూ వుండగానే సాహస ఫేలగా మారిపోయింది. ఉట్టిలో కుండల్లా ఒకరి పాదాలు మరొకరు పట్టుకుని యిద్దరు ముగ్గురు ఒకటిగా ఊగారు. క్రిందనున్న వ్యక్తి వున్నట్టుండి మరొక వూయలను పట్టుకోగా మీదనున్న మనిషి హఠాత్తుగా క్రిందికి వెళ్ళిపోయాడు. ఊణం విరామం లేకుండా అక్కడున్న ఆరేడు ఊయలలూ చివ్వుచివ్వున ఊగిపోయాయి. ఈక్షణాన ఈ వూయల్లోవున్న వ్యక్తి మరుక్షణాన వీ వూయలలో వుండగల డన్న విషయం ఊహ కందటంలేదు. గాజు తొట్టిలో క్రిందికి మీదికి తిరుగుతున్న చేపలకుమల్లే వాళ్ళు గాలిలో ఈత కొడుతున్నట్టే భావింపవలసి వచ్చింది.

ఈ సాహస కృత్యానికి న్యూనత నాపాదించడం తనతరం కొదమకున్నాడేమో, నాగులు ఊయలల వైపు నిర్లిప్తంగా చూస్తున్నాడు.

"ఏం నాగులూ! ఎలా వుంది?" అని ప్రశ్నించాను.

“అక్కడ ఆ వల ఒకటి వున్నంత వరకూ అంతా బాగానే వుంటుంది” అన్నాడు నాగులు.

రసహీనుడితో కవితాగోష్ఠి చేయబోయి వెళ్లకల పడినవాడిలా నేను ముఖం ముడుచుకున్నాను.

“కోప్పడకండి సార్!” నా దగ్గరికి కుర్చీ జరుపుకుంటూ అన్నాడు నాగులు. “విశ్వని తీసిపారేయాలని కాదు. నాకు పదేళ్ళు వచ్చి రాకముందే మా నాన్న చనిపోయాడు. ఏలా చనిపోయాడో చెప్పమంటారా? పదుమట్ల బావిలో దై మెట్ల మీద నిలబడి మట్టిమోస్తున్నాడు. క్రిందినుంచి తట్టతీసుకుని ముందుకు తిరిగాడేమో, కాలుజారింది. కళ్ళుమూసి తెరిచే లోగా బావిలో నీళ్ళు ఎరుపు తిరిగిపోయాయి. మనిషి మనిషిగా చేతికి దొరక లేదు. గోనె సంచులో మూటగట్టి పైకి చెడుకోవలసి వచ్చింది.” ఒకటి రెండు క్షణాలు మానంగావుండి అతడు తనకు తానే స్వగతంలా చెప్పక పోసాగాడు. “అలాగని ఆదాయనకు కొత్తి పనిగాదు. ఆయన బ్రతుకంతా బావుల్లో మట్టిమోయడంతోనే గడిచిపోయింది. కానీ భగవంతుడు ఆయనకు చావుగూడా అక్కడే రాసిపెట్టాడని ఎవరనుకున్నారు?”

ఉన్నట్టుండి విదో రహస్యం జ్ఞపికివచ్చిన వాడిలా తల వైకెత్తి అన్నాడు నాగులు: “బావిలో కాలుజారితే మనిషి చావక మరే మార్గాడండీ? అక్కడ యిలాటి వలలేదు గదా!”

ఇక నాగులు ఎదుట నాకు మానవ్రతమే శిరస్యమనిపించింది!

నా చూట మిగిలించాడు కొదన్న వుక్రోహాన్ని ఆవలికినెట్టి నిజమలోచిస్తే నాగులు వాదంలో వాస్తవం లేకపోలేదు. కూటి కోసం కోటివిద్య లయితే, ఆ కోటి విద్యల్లో కత్తిమీద సాములాంటి వెన్ని? మిత్తికోరల్ని సానపెట్టడం లాంటి వెన్ని? నాలుగు దూలల్ని ఒకటిగా చేర్చకట్టి దానికి పడవ అని పేరువెట్టి సముద్రంలో ఓపిసంత దూరం తిరిగి చేపలుపట్టి తెచ్చుకొంటే పొటగడవని బెస్తవాడి బ్రతుకు కత్తిమీద సాముగాక మరేమిటి? పాతకాళిలోకం లాంటి భూగర్భంలో, కడలదానికి మెడలదానికి పావకాళింలేని చీకటిగొండుల్లో పారచేతబట్టి పనిచేసేవాడి బ్రతుకు మిత్తికోరలకు సానపెట్టటం గాక మరేమాతుంది? నిర్మాణంలో వున్న ఆయిదంతెత్తుల మేడపైకి క్రనిచ్చేస ద్వారా యిటుక రాళ్లు మోసుకెడున్న ఆడమనిషి సురక్షితంగా క్రిందకి దిగిరాగలదని ఎవరు చెప్పగలరు? చెంబును పెకితీయడానికి పదిగజాల లోతున్న బావిలో మునుగుతున్న గజ ఈతగాడు మళ్ళీ సజీవముగా పైకి తేలగలడన్న వూచి యేముంది?

‘తీసుకో, తీసుకో’ అని కుర్రవాణ్ణి వూరించి, వాడు దగ్గరికి వచ్చే లోపుగానే మనం దాచిపెట్టుకునే తిసుబండంలా అంతలో మృత్యువుచేత చిక్కి బిక్కరించబోయి, యింతలో దూరం గావెళ్లి వెక్కిరించడమేనా మానవజీవితం?

అలోచన కంఠరాయంగా బాడే స్పీకరులో వ్యాఖ్యాత కంఠం గంభీరంగా వినిపించింది. “మృగరాజుకూ మానవుడికీ దోస్తీ! మేకతో బెబ్బులి సావాసం! మీకు గగుర్పాటు గలిగించే సన్నివేశం! అదిగో, అతడే మృగరాజు! ఇదిగో, ఇతడే ఆ మృగరాజును సాధువుగా తీర్చిదిద్దిన సాహసికుడు. చూడండి. చూచి ఆనందించండి...”

ఏటవాలుగా వున్న రాతి బండపైన ఓ గండకల దొర్లుతున్నట్లుగా సింహం దిక్కులు మార్చోగేట్లు గుచ్చించింది. ఆ గర్జన తాకిడికి తల్లి ఒడిలో నిద్రపోతున్న పసిపాప వులికిపడి లేచి కెవ్వన విడవడం వినిపించింది. పరాధన స్థితిలో వున్నప్పటికీ రాజశివికి వెలితి దోపని గాంభీర్యంతో, వేసిన ప్రతి అడుగులోనూ దర్పం ద్యోతకమాతుండగా, చూసిన ప్రతి చూపులోనూ ఔధత్యం తోడి కిసలాడుతుండగా ఆ సింహం కాసేపు వేదికపైన తచ్చాడి అంతటితో తన పని తీరిపోయినట్లు, బోసు లోపలికి వెళ్లిపోయింది.

ఆ తరువాత లోకంలోని దుష్కెక్తులన్నింటికీ ప్రతిబింబము లాంటి మువ్వన్నె మేకం, మూర్ఖినించిన తామసగుణంలా ఒకవైపు నుంచి వేదికపైన ప్రవేశించింది. మరొకవైపునుంచి మేకపిల్ల ఒకటి నిర్భీతిగా వులిని సమీపించింది.

ఊపిరి బిగబట్టుకున్న ప్రేక్షకులు మోరలు పైకెత్తి ఆ విచిత్ర దృశ్యాన్ని చూడసాగారు.

నేలపైన కూర్చుని తోకాడినూ వులి ఆవులిస్తున్నట్లుగా నోరు తెరిచింది.

ఆ తెరిచిన నోటిలో మేకపిల్ల తన తలను మెడదాకా దూర్చింది.

దవడల్ని ఒక అరంకుళం మేరకు కుంచిస్తే చాలు—వులి కోరలకు వెచ్చటి మేక నెత్తురుతో అభిషేకం జరుగుతుంది.

కానీ—వులి అలాటిపని చేయలేదు.

“తరిబీదు సంగతి అలావుండనీ నాగులూ! వులి, మేకా అంత అన్యోన్యంగా వుండడం ఆశ్చర్యకరం” అన్నాను.

నాగులు మానంగా ఆ దృశ్యంకేసి చూస్తున్నాడు.

నే నంతటితో నయినా వూయకోవలసింది!

“ఇంతకంటే లోకంలో విచిత్రమేముంది నాగులూ! అయినా ఆ మేకపిల్ల వులిని అంత గాఢంగా ఎలా నమ్మగలిగింది దబ్బా!” అంటూ ఆశ్చర్యం ప్రకటించాను.

“ఎలాగయినా అవి జంతువులు గదండీ!” అన్నాడు నాగులు.

‘ఏమిటి, ఏమిటి?’ అనబోయి, మునిపంటితో పెదవి కొరుక్కుని అంతటితో నోరు మూసుకున్నాను. ఆ క్షణాన నాముఖాన ఎలాటి మార్పు సంభవించిందో చెప్పలేను. బహుశా, కోరడా పెట్టి శంపవీద వాత తీసినట్లు, అది పాలిపోయి వుంటుంది!